

## मदर डेयरी के 10 बूथों की हुई शुरुआत



वाराणसी के कचहरी क्षेत्र में मदर डेयरी दुकान के उद्घाटन के बाद देखते मण्डलायुक्त दीपक अग्रवाल । अमर उजाला

वाराणसी। गांधी जयंती पर मंगलवार को शहर में 10 जगहों पर मदर डेयरी के बूथ का उद्घाटन हुआ। इन बूथों पर एक ही छत के नीचे लोगों को न सिर्फ दुग्ध उत्पाद बल्कि ताजे फल और सब्जियां भी मिलेंगी। यही नहीं धारा ब्रांड के तेल व घी भी उपलब्ध होंगे।

मंगलवार को कमिश्नर दीपक अग्रवाल ने पन्ना लाल पार्क स्थित मदर डेयरी के बूथ का फीता काटकर शुभारंभ किया। उनके साथ नेशनल डेयरी डेवलपमेंट बोर्ड के चेयरमैन दिलीप रथ और मदर डेयरी के

निदेशक सौगत मित्रा भी रहे। वहीं, विकास भवन के पास बूथ का उद्घाटन सीडीओ गौरांग राठी ने किया। इसी क्रम में लालपुर आवास योजना सेक्टर एक, फेज दो (ट्रांसमिशन लाइन), पर्यटन कार्यालय अर्बन हाट, स्वामी विवेकानंद गवर्नमेंट हास्पिटल भेलूपुर, शिवपुर अस्पताल और मंडलीय अस्पताल पांडेयपुर में मदर डेयरी के आउटलेट खोले गए। यहां दूध, दही, आइसक्रीम, लस्सी, छाछ के साथ ताजे फल व सब्जियां मिलेंगी। ब्यूरो